

खण्ड 'क' - अपठित बोध

प्र. 1 निम्नलिखित गद्यांश को ध्यानपूर्वक पढ़ें और नीचे लिखे प्रश्नों के उत्तर दें । (08)

मनुष्य का जीवन संघर्षों से भरा है । यदि जीवन में संघर्ष और असफलता न हो, तो सफलता के आनंद की सच्ची अनुभूति भी नहीं हो सकती । पराजय होने पर भाग्य को दोषी ठहराना, पतन की ओर ले जाता है । यदि सच्ची लगन हो और असफलता के कारणों को ढूँढकर नए उत्साह के साथ ईमानदारी से प्रयास जारी रखें, तो सफलता मिलना निश्चित है । कहा जाता है कि दृढ़ इच्छाशक्ति वाला मनुष्य कभी असफल नहीं होता । निरंतर संघर्ष करने वाला व्यक्ति ही पूरी तरह निखरता है और अंत में विजय प्राप्त करने में सफल होता है । दूसरी ओर मन से हार जाने वाला व्यक्ति आरंभ से ही गलत तर्क गढ़ने लग जाता है और आलसी बनकर अपने भाग्य और जीवन को कोसता रहता है ।

- 1) आनंद की सच्ची अनुभूति कब नहीं हो सकती ?
- 2) सफलता मिलना कब निश्चित होता है ?
- 3) कैसा मनुष्य कभी असफल नहीं होता ?
- 4) आलसी व्यक्ति किसे कोसता है ?
- 5) 'ई' प्रत्यय वाले दो शब्द गद्यांश में से ढूँढकर लिखो ।

खंड 'ख' - व्याकरण

प्र. 2 निर्देशानुसार लिखिए । (05)

- 1) कोष्ठक में से उचित समरूपी शब्द चुनकर लिखो ।
क) हमें बड़ों की नहीं करनी चाहिए । (अपेक्षा/उपेक्षा)
ख) विराट कोहली ने क्रिकेट के बर्ड बच्चों को सिखाए । (गुर/गुरु)
- 2) रेखांकित शब्दों के स्थान पर एक शब्द लिखते हुए वाक्य पुनः लिखो ।
क) नेताजी कानून के विरुद्ध काम करते हुए पकड़े गए ।
ख) मेरा भाई बहुत कम भोजन करता है ।
- 3) सुधा सब लड़कियों में सुंदरतम है । (विशेषण की अवस्था लिखो)

प्र. 3 सही विकल्प चुनकर उत्तर लिखिए । (05)

- 1) हिमालय पर्वत बहुत विशाल है । 'बहुत' क्या है ?
क) विशेषण ख) प्रविशेषण ग) विशेष्य
- 2) चार शहरों का समूह - रेखांकित शब्दों के लिए उचित समास है -
क) चार शस्ते ख) चौराहा ग) चार समूह

- 3) वह अपने आप चला गया । रेखांकित शब्द में सर्वनाम का भेद है –
 क) प्रश्नवाचक सर्वनाम ख) निजवाचक सर्वनाम ग) अनिश्चयवाचक सर्वनाम
- 4) बोलने वाला अपने लिए कौन से सर्वनाम का प्रयोग करेगा ?
 क) उत्तम पुरुष ख) मध्यम पुरुष ग) अन्य पुरुष
- 5) यह कहानी सच्ची नहीं बल्कि लगती है ।
 क) कल्पना ख) कल्पनिक ग) काल्पनिक

प्र. 4 निम्नलिखित समस्तपदों का विग्रह कर समास का नाम लिखिए : (02)
 1) प्रयोगशाला 2) नीलकण्ठ

खंड 'ग' – पठित बोध

प्र. 5 निम्नलिखित प्रश्नों के उत्तर संक्षेप में लिखो । (कोई 3) (06)
 1) सिनेमा ने बोलना सीखा से आप क्या समझते हैं ?
 2) सुदामा अपने साथ लाए उपहार को श्रीकृष्ण को देने में संकोच क्यों कर रहे थे ?
 3) साइकिल आंदोलन को चलाने में प्रारंभ में कौन-कौन सी बाधाएँ आईं ?
 4) क्या अपशब्द का जवाब अपशब्द से देना ठीक है ? यदि नहीं तो क्यों ?

प्र. 6 निम्नलिखित प्रश्नों के उत्तर एक या दो वाक्यों में लिखिए । (05)
 1) पहली सवाक फिल्म कब प्रदर्शित हुई थी ?
 2) पहिया किसका प्रतीक माना जाता है ?
 3) सुदामा को द्वारका जाना व्यर्थ क्यों लगा ?
 4) कबीरदास के अनुसार घमंड त्यागने से क्या होता है ?
 5) पहली सवाक फिल्म में कितने कलाकारों ने काम किया था ?

प्र. 7 निम्नलिखित प्रश्नों के उत्तर विस्तार से दीजिए । (06)
 1) 'साइकिल आंदोलन' से पुडुकोट्टई की महिलाओं के जीवन में कौन-कौनसे बदलाव आए ? घाट के आधार पर लिखिए ।
 2) श्रीकृष्ण ने विपत्ति के समय सुदामा की मदद की वह भी अप्रत्यक्ष रूप से । ऐसा करके कृष्ण हमारे लिए क्या संदेश छोड़ जाते हैं ?

प्र. 8 निम्नलिखित पंक्तियों की सप्रसंग व्याख्या लिखो । (03)
 कबीर घास न नींदिए, जो पाउँ तले होई ।
 उड़ि पड़ै जब आँख में, खरी दुहेली होई ॥

खंड 'घ' – लेखन कार्य

प्र. 9 किसी दर्द निवारक तेल हेतु 25 से 30 शब्दों में एक आकर्षक विज्ञापन तैयार कीजिए । (05)

प्र. 10 आपके मित्र के पिताजी का कार दुर्घटना में निघन हो गया है । वह बहुत दुखी व निराश है, अपने मित्र को सांत्वना देते हुए जीवन में आगे बढ़ने की प्रेरणा देते हुए पत्र लिखिए । (05)